



കേരള സർക്കാർ
സംഗ്രഹം

ദുരന്ത നിവാരണ വകുപ്പ് - കോവിഡ് 19 - ലോക്ക് ഡൗൺ ഇളവുകൾ - ശരാശരി പ്രതിവാര ടെസ്റ്റ് പോസിറ്റിവിറ്റി നിരക്ക് അടിസ്ഥാനമാക്ക തദ്ദേശ സ്വയംഭരണ സ്ഥാപനങ്ങളുടെ പുനർവിഭാഗീകരണം - 2021 ജൂലൈ 8 മുതൽ അധിക മാർഗ്ഗനിർദ്ദേശങ്ങൾ നടപ്പിൽ വരുത്തി ഉത്തരവ് പുറപ്പെടുവിക്കുന്നു.

ദുരന്ത നിവാരണ (എ) വകുപ്പ്

സ.ഉ(സാധാ)നം.500/2021/ദു.നി.വ

തീയതി, തിരുവനന്തപുരം, 06/07/2021

പരാമർശം :

1. സ.ഉ(സാധാ)നം. 459/2021/ഡി.എം.ഡി തീയതി 07.06.2021.
2. സ.ഉ(സാധാ)നം. 461/2021/ഡി.എം.ഡി തീയതി 10.06.2021.
3. സ.ഉ(സാധാ)നം. 467/2021/ഡി.എം.ഡി തീയതി 15.06.2021.
4. സ.ഉ(സാധാ)നം. 469/2021/ഡി.എം.ഡി തീയതി 22.06.2021.
- 5..സ.ഉ(സാധാ)നം. 487/2021/ഡി.എം.ഡി തീയതി 29.06.2021.

ഉത്തരവ്

കോവിഡ് വ്യാപനം തടയുന്നതിന്റെ ഭാഗമായി ടെസ്റ്റ് പോസിറ്റിവിറ്റി നിരക്ക് (ശരാശരി ടിപിആർ) അടിസ്ഥാനമാക്കി സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളെ തരംതിരിച്ച് ലോക്ക് ഡൗണിന്റെ ചില ഇളവുകൾ ടെസ്റ്റ് പോസിറ്റിവിറ്റി നിരക്ക് കുറവുള്ള മേഖലകളിലേയ്ക്ക് വ്യാപിപ്പിച്ചും ടിപിആർ കൂടുതലുള്ള പ്രദേശങ്ങളിൽ പ്രത്യേക കർശന നിയന്ത്രണങ്ങൾ നടപ്പിലാക്കിയും മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.

2) സംസ്ഥാനത്തെ നിലവിലെ കോവിഡ് മഹാമാരിയുടെ വ്യാപനം വിലയിരുത്തിയതിനു ശേഷം സംസ്ഥാന ദുരന്ത നിവാരണ അതോറിറ്റിയുടെ സംസ്ഥാന എക്സിക്യൂട്ടീവ് കമ്മിറ്റി ചെയർമാൻ എന്ന നിലയിൽ ദുരന്ത നിവാരണ നിയമം 2005 സെക്ഷൻ 20 (3) -ൽ നിക്ഷിപ്തമായ അധികാരം ഉപയോഗിച്ച് സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളെ 7 ദിവസത്തെ ശരാശരി ടിപിആർ നിരക്കിന്റെ അടിസ്ഥാനത്തിൽ ചുവടെ പറയുന്ന രീതിയിൽ പുനർവർഗ്ഗീകരിച്ചുകൊണ്ട് പരാമർശ ഉത്തരവിലെ തദ്ദേശ സ്വയംഭരണ സ്ഥാപനങ്ങളിൽ 2021 ജൂലൈ 8 00:00 മണിക്കൂർ മുതൽ നിയന്ത്രണങ്ങൾ നടപ്പിലാക്കുന്നതിന് ഉത്തരവാകുന്നു.

കാറ്റഗറി	മാനദണ്ഡം
A	ശരാശരി ടെസ്റ്റ് പോസിറ്റിവിറ്റി നിരക്ക് 5 ശതമാനത്തിൽ താഴെ (വ്യാപനം കുറഞ്ഞ സ്ഥലങ്ങൾ)
B	ശരാശരി ടെസ്റ്റ് പോസിറ്റിവിറ്റി നിരക്ക് 5 നും 10 ശതമാനത്തിനും ഇടയ്ക്ക് (മിത വ്യാപനമുള്ള സ്ഥലങ്ങൾ)

C	ശരാശരി ടെസ്റ്റ് പോസിറ്റിവിറ്റി നിരക്ക് 10 നും 15 ശതമാനത്തിനും ഇടയ്ക്ക് (അതി വ്യാപനമുള്ള സ്ഥലങ്ങൾ)
D	ശരാശരി ടെസ്റ്റ് പോസിറ്റിവിറ്റി നിരക്ക് 15 ശതമാനത്തിനും മുകളിൽ (അതിതീവ്ര വ്യാപനമുള്ള സ്ഥലങ്ങൾ)

ബന്ധപ്പെട്ട അധികാരികൾ താഴെപ്പറയുന്ന അധിക മാർഗ്ഗനിർദ്ദേശങ്ങൾ കൂടി ഉടൻടി നടപ്പിലാക്കേണ്ടതാണ്.

- i. അതാതു കാറ്റഗറി പ്രദേശങ്ങളിൽ ഇതിനകം ലഭ്യമായ ഇളവുകളും നിയന്ത്രണങ്ങളും തുടരും.
- ii. എ, ബി കാറ്റഗറി പ്രദേശങ്ങളിലെ തദ്ദേശ സ്വയംഭരണ സ്ഥാപനങ്ങൾ പൊതുമേഖലാ സ്ഥാപനങ്ങൾ, കമ്മീഷനുകൾ, കമ്പനികൾ, സ്വയംഭരണ സ്ഥാപനങ്ങൾ, കോർപ്പറേഷനുകൾ എന്നിവയുടെയുള്ള എല്ലാ പബ്ലിക് ഓഫീസുകളും 100% ജീവനക്കാരുടേയും 'സി' വിഭാഗത്തിൽ 50% വരെ ജീവനക്കാരുടേയും പ്രവർത്തിക്കാവുന്നതാണ്.
- iii. എ, ബി കാറ്റഗറി പ്രദേശങ്ങളിലെ ഹോട്ടലുകളിൽ നിന്നും റെസ്റ്റോറന്റുകളിൽ നിന്നുമുള്ള ഭക്ഷണം ടേക്ക് എവെ/ ഹോം ഡെലിവറിയായി മാത്രം രാത്രി 9.30 വരെ അനുവദിക്കാവുന്നതാണ്.
- iv. എ, ബി കാറ്റഗറി പ്രദേശങ്ങളിലെ ഇൻഡോർ സ്പോർട്ട്സ്/ ജിമുകളും എ.സി ഉപയോഗിക്കാതെ ആവശ്യത്തിന് വായു സഞ്ചാരമുള്ള ഹാളുകളിൽ/ സ്ഥലങ്ങളിൽ ഒരു സമയം 20 പേരെ പരിമിതപ്പെടുത്തിക്കൊണ്ട് പ്രവർത്തിപ്പിക്കാവുന്നതാണ്.
- v. എ, ബി കാറ്റഗറി പ്രദേശങ്ങളിലെ ടൂറിസം മേഖലയിൽ താമസ സൗകര്യം ഒരുക്കുന്ന സ്ഥാപനങ്ങൾ കേന്ദ്ര ആരോഗ്യ കുടുംബക്ഷേമ മന്ത്രാലയത്തിന്റെ സ്റ്റാൻഡേർഡ് ഓപ്പറേറ്റിംഗ് നടപടിക്രമവും (എസ്.ഒ.പി), കേന്ദ്ര ടൂറിസം മന്ത്രാലയത്തിന്റെ മാർഗ്ഗനിർദ്ദേശങ്ങളും അനുസരിച്ച് പ്രവർത്തിപ്പിക്കാവുന്നതാണ്. ഇത്തരം സ്ഥാപനങ്ങളിലെ ജീവനക്കാർ ഒരു ഡോസ് കോവിഡ് വാക്സിന് എടുത്തതിന്റെ തെളിവ് കൈവശം കരുതണം. ഒരു ഡോസ് വാക്സിനെങ്കിലും എടുത്തതിന്റെയോ 72 മണിക്കൂർ മുൻപെങ്കിലും എടുത്ത ആർ.ടി.പി.സി.ആർ നെഗറ്റീവ് സർട്ടിഫിക്കറ്റ് കൈവശമുള്ള അതിഥികളെ മാത്രമേ അനുവദിക്കുകയുള്ളൂ.
- vi. ബാങ്കുകൾക്കും മറ്റ് ധനകാര്യ സ്ഥാപനങ്ങൾക്കും 2021 ജൂലൈ 10 (ശനിയാഴ്ച) നെഗോഷ്യബിൾ ഇൻസ്ക്രിപ്റ്റ്സ് ആക്ട്, 1881 പ്രകാരമുള്ള അവധിയായിരിക്കും.
- vii. അവശ്യ സാധനങ്ങൾ വിൽക്കുന്ന കടകളിലെ തിരക്ക് കുറയ്ക്കുന്നതിനായി ഓരോ പ്രദേശത്തെയും കടയുടമകളുമായി കൂടിയാലോചിച്ച് അവശ്യസാധനങ്ങളുടെ വാതിൽ പടി വിതരണം പ്രോത്സാഹിപ്പിക്കുന്നതിന് ജില്ലാ കളക്ടർമാർ ആവശ്യമായ നടപടികൾ കൈക്കൊള്ളേണ്ടതാണ്.
- viii. 2021 ജൂലൈ 10, 11 (ശനിയാഴ്ചയും ഞാറാഴ്ചയും) തീയതികളിൽ 07.06.2021-ലെ സ.ഉ(സാധാ)നം.459/2021/ഡി.എം.ഡി-യും 10.06.2021 തീയതിയിലെ സ.ഉ(സാധാ)നം.461/2021/ഡി.എം.ഡി പ്രകാരവും 2021 ജൂൺ 12,13 തീയതികളിൽ നടപ്പാക്കിയ നിയന്ത്രണങ്ങൾ അനുസരിച്ചുള്ള പൂർണ്ണമായ ലോക്ക് ഡൗൺ നടപ്പാക്കുന്നതാണ്.

(ഗവർണ്ണറുടെ ഉത്തരവിൻപ്രകാരം)
ഡോ. വി പി ജോയ്
ചീഫ് സെക്രട്ടറി

അഡീഷണൽ ചീഫ് സെക്രട്ടറി, ആഭ്യന്തര, വിജിലൻസ് വകുപ്പ്
 അഡീഷണൽ ചീഫ് സെക്രട്ടറി, റവന്യൂവും ദുരന്ത നിവാരണവും വകുപ്പ്

പ്രിൻസിപ്പൽ സെക്രട്ടറി, ആരോഗ്യ വകുപ്പ്
എല്ലാ അഡീഷണൽ ചീഫ് സെക്രട്ടറിമാർ/ പ്രിൻസിപ്പൽ സെക്രട്ടറിമാർ/ സെക്രട്ടറിമാർ
എല്ലാ വകുപ്പ് തലവൻമാർ, സംസ്ഥാന പോലീസ് മേധാവി ഉൾപ്പെടെ
എല്ലാ ജില്ലാ കളക്ടർമാർക്കും
എല്ലാ ജില്ലാ പോലീസ് മേധാവികൾക്കും
പകർപ്പ്:-
മുഖ്യമന്ത്രിയുടെ പ്രൈവറ്റ് സെക്രട്ടറിയ്ക്ക്
എല്ലാ മന്ത്രിമാരുടെയും പ്രൈവറ്റ് സെക്രട്ടറിമാർക്ക്
ചീഫ് സെക്രട്ടറിയുടെ സ്പെഷ്യൽ സെക്രട്ടറി
വെബ് & ന്യൂ മീഡിയ, ഐ & പി.ആർ.ഡി
സ്റ്റോക്ക് ഫയൽ/ ഓഫീസ് കോപ്പി

ഉത്തരവിൻ പ്രകാരം
Signed by Preetha V
Date: 07-07-2021 08:18:16
Reason: Approved

സെക്ഷൻ ഓഫീസർ